



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

SATURDAY, MAY 7, 2022 / VAISAKHA 17, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૭મી મે, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના અન્ન, નાગરિક પુરવઠા અને ગ્રાહક બાબતોનો વિભાગના તારીખ: ૨૪મી ફેબ્રુઆરી, ૨૦૨૨ના સરકારી હુકમ ક્રમાંક: જીટીએચ/૨૦૨૨/૦૫/ઈસીએ/૧૦૨૦૨૨/૧૬૬/બી-નો ગુજરાતી અનુવાદ આથી સર્વ લોકોની જાણ સારું પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

ORDER*Under***The Essential Commodities Act, 1955.****આવશ્યક ચીજવસ્તુ અધિનિયમ, ૧૯૫૫ હેઠળ****હુકમ****અન્ન, નાગરિક પુરવઠા અને ગ્રાહક બાબતોનો વિભાગ**

સચિવાલય, ગાંધીનગર, ૨૪મી ફેબ્રુઆરી, ૨૦૨૨

આવશ્યક ચીજવસ્તુ અધિનિયમ, ૧૯૫૫

ક્રમાંક: જીટીએચ/૨૦૨૨/૦૫/ઈસીએ/૧૦૨૦૨૨/૧૬૬/બી:- ભારત સરકાર, ગ્રાહક બાબતોના મંત્રાલય, અન્ન અને જાહેર વિતરણના તારીખ ૩૦ ફેબ્રુઆરી, ૨૦૨૨ના હુકમ ક્રમાંક. એસ.ઓ. ૪૫૨ (ઈ) સાથે વાંચતા, આવશ્યક ચીજવસ્તુ અધિનિયમ, ૧૯૫૫ (સન ૧૯૫૫ના ૧૦મા)ની કલમ ૩થી મળેલી સત્તાની રૂએ અને અન્ન, નાગરિક પુરવઠા અને ગ્રાહક બાબતોના વિભાગનો તારીખ ૫મી એપ્રિલ, ૨૦૧૨નો સરકારી હુકમ ક્રમાંક. જીટીએચ/૧૦/ ઈસીએ/૧૦/૨૦૧૨/૮૩૭૬૯૭/બી- ૨૬ કરીને, ગુજરાત સરકાર, આથી, નીચેનો હુકમ કરે છે:-

૧. ટૂંકી સંજ્ઞા, વ્યાપ્તિ અને આરંભ.

- (૧) આ હુકમ ગુજરાત ખાદ્ય તેલ અને તેલીબિયા (સંગ્રહ નિયંત્રણ) હુકમ, ૨૦૨૨ કહેવાશે.
- (૨) તે, સમગ્ર ગુજરાત રાજ્યને લાગુ પડે છે.
- (૩) તે, તરત જ અમલમાં આવશે:

૨. વ્યાખ્યા.

- (ક) “મોટા જથ્થાના વપરાશકાર (બલ્ક કન્ઝ્યુમર)” એટલે જેમાં પોતાના રીટેઈલ આઉટલેટ્સ અને ડેપોનો સમાવેશ થયેલો હોય તેવી છૂટક વેપારીઓની મોટી શ્રુંખલારૂપ દુકાનો;
- (ખ) “વેપારી (ડિલર)” એટલે જથ્થાબંધ વેપારી (હોલસેલર) અથવા છૂટક વેપારી (રીટેલર) અથવા ઉત્પાદક (પ્રોડ્યુસર) અથવા પ્રક્રિયા કરનાર (પ્રોસેસર) અથવા માલ તૈયાર કરનાર (મેન્યુફેક્ચર) અથવા આયાત કરનાર (ઈમ્પોર્ટર) અથવા નિકાસ કરનાર (એક્સ્પોર્ટર) તરીકે અને બીજા કોઈ ધંધા સાથે જોડાયેલ હોય કે ન હોય તેવી, ખાદ્ય તેલીબિયા અને ખાદ્ય તેલની ખરીદી, હેરફેર, વેચાણ, પુરવઠો, વિતરણ અથવા સંગ્રહના ધંધામાં રોકાયેલી હોય તેવી કોઈ વ્યક્તિ અને તેમાં, તેના પ્રતિનિધિ અથવા એજન્ટનો સમાવેશ થાય છે;
- (ગ) “ખાદ્ય તેલીબિયા અને ખાદ્ય તેલ” એટલે માનવ દ્વારા વપરાશયોગ્ય તમામ પ્રકારના ખાદ્ય તેલીબિયા અને ખાદ્ય તેલ;
- (ઘ) “પ્રક્રિયા કરનાર (પ્રોસેસર)” એટલે કોઈપણ ખાદ્ય તેલીબિયા અથવા ખાદ્ય તેલ પીસવાનો અથવા તેના શુદ્ધિકરણનો અથવા તેલ કાઢવાનો ધંધો કરતી વ્યક્તિ/એકમ;
- (ચ) “છૂટક વેપારી (રીટેલર)” એટલે જે જથ્થાબંધ વેપારી ન હોય અને ગ્રાહકોને કોઈ ખાદ્ય તેલીબિયા અને ખાદ્ય તેલ જેવી ચીજવસ્તુઓનું વેચાણ કરતો હોય તેવો વેપારી;
- (છ) “જથ્થાબંધ વેપારી (હોલસેલર)” એટલે જે વ્યક્તિ બીજા વેપારીઓને અથવા મોટા જથ્થાના વપરાશકારો (બલ્ક કન્ઝ્યુમર્સ)ને કોઈ ખાદ્ય તેલીબિયા અને ખાદ્ય તેલ જેવી ચીજવસ્તુઓનું વેચાણ કરતો હોય તેવો વેપારી;

૩. ખાદ્ય તેલીબિયા અને ખાદ્ય તેલનો કબજો ધરાવવા પર પ્રતિબંધ.

કોઈપણ વેપારી અથવા છૂટક વેપારી અથવા જથ્થાબંધ વેપારી અથવા મોટા જથ્થાના વપરાશકાર (બલ્ક કન્ઝ્યુમર) અથવા યથાપ્રસંગ, પ્રક્રિયા કરનાર (પ્રોસેસર), જાતે અથવા તેના વતી કોઈ વ્યક્તિ દ્વારા, કોઈપણ સમયે, નીચે નિર્દિષ્ટ કરેલા જથ્થા કરતા વધુ કોઈ ખાદ્ય તેલીબિયા અથવા ખાદ્ય તેલનો જથ્થો સંગ્રહ કરશે નહિ અથવા પોતાના કબજામાં રાખશે નહિ. સ્ટોક (જથ્થા)ની આ મર્યાદા, સન ૨૦૨૨ના જૂન મહિનાની ૩૦મી તારીખ સુધીની મુદત માટે અમલમાં રહેશે.

અનુક્રમાંક	આવશ્યક ચીજવસ્તુનું નામ	છૂટક (રીટેઈલ)	જથ્થા-બંધ (હોલ-સેલ)	મોટા જથ્થાના વપરાશકારો (બલ્ક કન્ઝ્યુમર્સ છૂટક વેપારીઓની મોટી શ્રુંખલારૂપ દુકાનો)		પ્રક્રિયા કરનાર (પ્રોસેસર)	વિશેષ નોંધ
				રીટેઈલ આઉટલેટ્સ	ડેપો		
૧	ખાદ્યતેલ	૩૦ કિલોન્ટલ	૫૦૦ કિલોન્ટલ	૩૦ કિલોન્ટલ	૧૦૦૦ કિલોન્ટલ	૮૦ દિવસની સંગ્રહ ક્ષમતા	એકસાથે લીધેલા તમામ ખાદ્ય તેલ
૨	ખાદ્ય તેલીબિયા	૧૦૦ કિલોન્ટલ	૨૦૦૦ કિલોન્ટલ	--		દૈનિક ઈનપુટ ઉત્પાદન ક્ષમતા મુજબ ખાદ્ય તેલનું ૮૦ દિવસનું ઉત્પાદન	એકસાથે લીધેલા તમામ ખાદ્ય તેલીબિયા

નીચેના અપવાદો પણ લાગુ પડશે:-

- (૧) ડાયરેક્ટર જનરલ ઓફ ફોરેન ટ્રેડ દ્વારા અપાયેલો ઈમ્પોર્ટર-એક્સ્પોર્ટર કોડ ધરાવતો, રિફાઈનર, મિલર, એક્સટ્રેક્ટર, હોલસેલર અથવા રીટેલર અથવા ડિલર તરીકે નિકાસકાર એવું દર્શાવે કે ખાદ્ય તેલ અને ખાદ્ય તેલીબિયાના સંબંધમાં તેનો સમગ્રતઃ અથવા આંશિક સ્ટોક (જથ્થો) નિકાસો માટે રાખ્યો છે, તો આવા નિકાસકારને, નિકાસો માટે રાખેલા સ્ટોક (જથ્થા)ના પ્રમાણમાં.
- (૨) રિફાઈનર, મિલર, એક્સટ્રેક્ટર, હોલસેલર અથવા રીટેલર અથવા ડિલર તરીકે આયાતકાર એવું દર્શાવે કે ખાદ્ય તેલ અને ખાદ્ય તેલીબિયાના સંબંધમાં તેના સ્ટોક (જથ્થા)નો ભાગ આયાતોમાંથી પ્રાપ્ત કરેલો છે, તો આવા આયાતકારને.

૪. પત્રક (રિટર્ન).

- (ક) સંબંધિત કાયદેસરના એકમોએ, ભારત સરકારના ગ્રાહક બાબતો, અન્ન અને જાહેર વિતરણ મંત્રાલયના પોર્ટલ (<https://evegoils.nic.in/eosp/login>) ઉપર તેમના કબજામાં રહેલો સ્ટોક (જથ્થો) નિયમિત રીતે જાહેર કરવાનો રહેશે.
- (ખ) સંબંધિત કાયદેસરના એકમોના કબજામાં રહેલો સ્ટોક (જથ્થો) ઠરાવેલ મર્યાદાઓ કરતા વધુ હોય તેવા કિસ્સામાં, તેમણે, ભારત સરકારના ગ્રાહક બાબતો, અન્ન અને જાહેર વિતરણ મંત્રાલયના પોર્ટલ (<https://evegoils.nic.in/eosp/login>) ઉપર તે (જથ્થા)ને પણ જાહેર કરવાનો રહેશે અને ભારત સરકારના ગ્રાહક બાબતો, અન્ન અને જાહેર વિતરણ મંત્રાલય-એ બહાર પાડેલા તારીખ ઉજ્જ ફેબ્રુઆરી, ૨૦૨૨ના જાહેરનામા (ક્રમાંક) એસ.ઓ. ૪૫૨ (ઈ) બહાર પાડ્યાની તારીખથી ૩૦ દિવસની અંદર આ નિયંત્રણ હુકમમાં ઠરાવેલ સ્ટોક મર્યાદા સુધી તેને લાવવાનો રહેશે.

૫. અમુક કેસોમાં હુકમ લાગુ ન પડવા બાબત.

આ હુકમમાંનો કોઈપણ મજકૂર,-

- (૧) ખાદ્ય તેલીબિયા/ખાદ્ય તેલોના ઉત્પાદન, પ્રાપ્તિ, વેચાણ, ખરીદી અથવા વિતરણમાં રોકાયેલા, કેન્દ્ર સરકાર અથવા રાજ્ય સરકારની માલિકીના અથવા નિયંત્રણ હેઠળના કોર્પોરેશન અથવા કંપનીને, અથવા
- (૨) ખાદ્ય તેલીબિયા/ખાદ્ય તેલોના ઉત્પાદન, પ્રાપ્તિ, વેચાણ, ખરીદી અથવા વિતરણમાં રોકાયેલી કેન્દ્રીય કક્ષાની અથવા રાજ્ય કક્ષાની કોઈપણ સહકારી મંડળીને, અથવા
- (૩) ખાદ્ય તેલીબિયાના પોતાના ઉત્પાદનનો વેપાર કરતો હોય પરંતુ તેના દ્વારા ઉત્પાદિત ન કરવામાં આવેલા કોઈપણ ખાદ્ય તેલીબિયાના વેચાણ માટેના ખરીદી, વેચાણ અથવા સંગ્રહના ધંધામાં રોકાયેલ ન હોય તેવા ખેડૂતને, લાગુ પડશે નહિ.

૬. મુક્તિ આપવાની સત્તા.

રાજ્ય સરકાર, કોઈ મુશ્કેલી ટાળવા માટે અથવા અન્ય કોઈ વાજબી અને પૂરતા કારણોસર તેમ કરવું જરૂરી છે તેમ જણાય તો, સરકારી રાજપત્રમાં, હુકમથી, કોઈ ઉત્પાદક અથવા વેપારી અથવા કમિશન એજન્ટને આ હુકમની તમામ અથવા તે પૈકીની કોઈ જોગવાઈના અમલમાંથી, સામાન્ય રીતે અથવા કોઈ નિર્દિષ્ટ મુદત સુધી હુકમમાં નિર્દિષ્ટ કરવામાં આવે તેવી શરતોને અધીન મુક્તિ આપી શકશે.

૭. પ્રવેશ, ઝડપી, જમી વગેરેની સત્તા.

પુરવઠા નિરીક્ષકના દરજ્જાથી ઉતરતા દરજ્જાના ન હોય તેવા કોઈ નાગરિક પુરવઠા અધિકારી, નાયબ મામલતદારના દરજ્જાથી ઉતરતા દરજ્જાના ન હોય તેવા કોઈ મહેસૂલી અધિકારી અથવા પોલીસ સબ-ઈન્સપેક્ટરના દરજ્જાથી ઉતરતા દરજ્જાના ન હોય તેવા

કોઈ પોલીસ અધિકારી અને રાજ્ય સરકારે આ અર્થે અધિકૃત કરેલ અન્ય કોઈ અધિકારી, આ હુકમનું પાલન સુનિશ્ચિત કરવાના ઉદ્દેશથી અને આ હુકમનું પાલન કરવામાં આવ્યું છે તેવી પોતાને ખાતરી થાય તે માટે,-

- (૧) કોઈ જગ્યા, વાહન, વહાણ અથવા અન્ય કોઈ વાહનમાં જરૂરી હોય તેવી સહાય સાથે પ્રવેશ કરી શકશે અને તપાસ કરી શકશે;
- (૨) કોઈ વ્યક્તિને જરૂરી તમામ પ્રશ્નો પૂછી શકશે;
- (૩) કોઈ ચોપડા અથવા દસ્તાવેજો તપાસી શકશે;
- (૪) ઝડપી કરી શકશે અને આ હેતુઓ માટે જરૂરી હોય તેટલે સુધી કોઈ વ્યક્તિની અટકાયત કરી શકશે અને
 - (ક) તેને એમ માનવાને કારણ હોય કે આ હુકમની કોઈ જોગવાઈઓનું જેના સંબંધમાં ઉલ્લંઘન કરવામાં આવ્યું છે, કરવામાં આવી રહ્યું છે અથવા કરવામાં આવનાર છે તેવાં ખાદ્ય તેલીબિયાં/ખાદ્ય તેલનો જથ્થો જમ કરી શકશે;
 - (ખ) ખાદ્ય તેલીબિયાં/ખાદ્ય તેલ જે કોઈ પેકેજ, આવરણ અથવા પાત્રમાં મળી આવેલ હોય તે જમ કરી શકશે;
 - (ગ) તેને એમ માનવાને કારણ હોય કે આ હુકમની જોગવાઈઓ હેઠળ જમ થવાને પાત્ર હોય તેવા પ્રાણી, વાહન અથવા અન્ય વાહનનો ઉપયોગ આવાં ખાદ્ય તેલીબિયાં/ખાદ્ય તેલના વહનમાં કરવામાં આવ્યો હોય તો આવા કોઈ પ્રાણી, વાહન, વહાણ અથવા અન્ય વાહનને જમ કરી શકશે;
 - (ઘ) તેના અભિપ્રાય પ્રમાણે, આ હુકમ હેઠળની કોઈ કાર્યવાહી માટે ઉપયોગી થશે અથવા સુસંગત હોય તેવા હિસાબોના કોઈ ચોપડા અને દસ્તાવેજો જમ કરી શકશે;
 - (ચ) કોઈ સ્થળે મળેલા ખાદ્ય તેલીબિયાં/ખાદ્ય તેલના સમગ્ર અથવા કોઈ જથ્થાના માપ અથવા વજન કરશે અથવા કરાવડાવશે;
 - (છ) ખાદ્ય તેલીબિયાં/ખાદ્ય તેલના જથ્થાની માલિકી અથવા કબજો ધરાવતી હોય તેવી કોઈ વ્યક્તિ જેના સંબંધમાં, તેને શંકાનું કારણ હોય કે આ હુકમની જોગવાઈઓનું ઉલ્લંઘન કરવામાં આવ્યું છે, કરવામાં આવી રહ્યું છે અથવા કરવામાં આવનાર છે તો આવો હુકમ કરતા અધિકારીની વધારાના સૂચના સિવાય આવાં ખાદ્ય તેલીબિયાં/ ખાદ્ય તેલ જે પેકેજ, આવરણ અથવા પાત્રમાં મળી આવ્યા હોય અને આવા ખાદ્ય તેલીબિયાં/ખાદ્ય તેલના વહનમાં વપરાયેલ કોઈ પ્રાણી, વાહન, વહાણ અથવા અન્ય વાહનનો ઉપયોગ કરવામાં આવ્યો હોય, તેને આવા ખાદ્ય તેલીબિયાં/ખાદ્ય તેલનો જથ્થો કોઈપણ રીતે દૂર ન કરવાનો અથવા નિકાલ ન કરવાનો લેખિતમાં હુકમથી આદેશ કરી શકશે;

પરંતુ ઝડપી અને જમી સંબંધિત ફોજદારી કાર્યરીતિ અધિનિયમ, ૧૯૭૩ (સન ૧૯૭૪ના અધિનિયમ ક્રમાંક ૨-જા) ની કલમ ૧૦૦ની જોગવાઈઓ, આ હુકમ હેઠળની ઝડપી અને જમીને લાગુ પડશે.

૮. પ્રકીર્ણ.

ખાદ્ય તેલ અને/અથવા ખાદ્ય તેલીબિયાંનો વેપાર કરતા આયાતકારોએ ખરીદી (આયાત) સંગ્રહ, વેચાણના અલગથી રેકૉર્ડ નિભાવવા જોઈશે અને અલગથી સ્ટોક રજિસ્ટર નિભાવવું જોઈશે અને તપાસના સમયે તપાસના સંબંધમાં તપાસ સત્તાધિકારીને ખાતરી અપાવવા માટે જરૂરી દસ્તાવેજો તેમની પાસે રાખવા જોઈશે અને અગ્ર અને નાગરિક પુરવઠા નિયામક/સંબંધિત જિલ્લા કલેક્ટરને માહિતી પૂરી પાડવી જોઈશે.

ગુજરાતના રાજ્યપાલના હુકમથી અને તેમના નામે,

તુષાર એમ. ધોળકિયા,
સરકારના અધિક સચિવ.

